



ኢ ዴ አ ፓ - መ ድ ጎ ጎ U E D P - M E D H I N

Head Office

Branch Office

Support Group

ቀን 5/10/2001 ዓ.ም
Date
ቁጥር 4/10/103/2001
Ref.

ከኢትዮጵያዊያን ዲሞክራሲያዊ ፓርቲ (ኢዴፓ) የተሰጠ መግለጫ መድረክ ለዲሞክራሲያዊ ምክክር ቤቅ የሚባለውን ሰብስብ አቋም ይዘን ልንታገለው ወስነናል!

ፓርቲያችን ኢዴፓ ተመስርቶ የአገሪቱን የፖለቲካ መድረክ ከተቀላቀለበት ጊዜ ጀምሮ አብዛኛዎቹ ተቃዋሚ ፓርቲዎች በበጎ ዘይን ሊያዩት አልወደዱም። በአንድ በኩል ፓርቲያችን ኢዴፓ በገዥው ፓርቲ ብቻ ሳይሆን በተቃዋሚው ጉራ ውስጥም የሚታዩ የአመለካከትና የአሠራር ድክመቶችን ጭምር አታገለጧል። በማለት ግልፅ አቋም ይዞ በመምጣቱ፣ በሌላ በኩል ደግሞ በአብዛኛው በአዲሱ ትውልድ አባላት የተገነባው ኢዴፓ የሚያደርገውን የገላ የፖለቲካ እንቅስቃሴ ሌሎች ተቃዋሚ ፓርቲዎች በእነሱ ሀልውና ላይ የመጣ አደጋ እንደሆነ አድርገው በማቆታቸው የተለያዩ ስልት በመጠቀም ሊያዳክሙት ሲሞክሩ ታይተዋል።

በተለይም ምርጫ 97ን ተከትሎ በአገራችን ፖለቲካ በተፈጠረው ችግር እነዚህ ኃይሎች ፀረ-ዲሞክራሲ የሆነና የተቀንባበረ የአሉባልታ ዘመቻ በኢዴፓ ላይ በመክፈት የፓርቲውን አመራር አባላት ስም የሚያጠፋ ብቻ ሳይሆን ህዝቡ በተሳሳተ አሉባልታ ተነሳስቶ ህይወታቸውን ጭምር እንዲያጠፋቸው የሚያስችል ሙከራ አድርገው በህዝቡ ጨዋነት ጥረታቸው ሳይሳካ ቀርቷል። ኢዴፓ የተካሄደበትን የአሉባልታ ዘመቻ ተቋቁሞ ፓርላማ ገብቶ እንደገና ማንበራራትና የህዝቡን ቀልብ መሳብ ሊጀምርም እነዚህ ኃይሎች ስልታቸውን በመቀየር ኢዴፓን ከአህአዴግ ጋር ልዩ ግንኙነት ያለው ፓርቲ አስመስሎ ለህዝቡ ለማቅረብ የሚያስችላቸውን ጥረት አድርገዋል።

ይኸውም በፓርላማው ውስጥ በአጀንዳ የሚቀርቡ አገርንና ህዝብን የሚጠቅሙ አጀንዳዎችን ሳይቀር ከኢዴፓ በተባራራ በጭናን በመቃዎም፣ በፓርላማው ውስጥ ዘመር አንድ ጊዜ ለጠቅላይ ሚኒስትሩ ጥያቄ ለማቅረብና በተቃዋሚዎች ቀን አጀንዳ ለማቅረብ



Head Office ☎ 50 87 27 ☎ 50 87 30
Addis Ababa 50 87 28
Our Account No. Addis Ababa, Bank of Abyssinia Filwaha Branch A/C 145
Branch Office or Support Group in _____ Tel: _____ Fax: _____
E-mail: _____ P.O. Box: _____

ያላቸውን መብት ሆን ብለው ባለመጠቀም ኢዴፓ በፓርላማው ውስጥ ለጠቅላይ ሚኒስትሩ ጥያቄዎች የሚያቀርበውና በተቃዋሚዎች ቀን አጀንዳ የሚያስይዘው በተለይ ሁኔታ በኢህአዴግ ውለታ እየተደረገለት እንደሆነ አስመስለው በማቅረብ ህዝቡ የተዛባ አመለካከት በኢዴፓ ላይ እንዲኖረው ጥረት ሲያደርጉ ቆይተዋል። የተለያዩ ፓርቲዎች እንዲያደቡትና እንዲከራከሩበት ተብሎ "መድረክ" በሚል ስያሜ አንድ የምሽት ፕሮግራም በኢትዮጵያ ቴሌቪዥን ከዓመት በፊት ተጀምሮ የነበረ ቢሆንም እነዚህ የፖለቲካ ድርጅቶች በማንኛውም የውይይትም ሆነ የክርክር መድረክ ላይ ከኢዴፓ ጋር አብረን አንቀርብም በማለታቸው ምክኒያት ፕሮግራሙ እንዲቋረጥና ዕድሉን እንድናጣው ተደርጓል።

በተመሳሳይ ሁኔታ ኢዴፓን ለማሳጣት የሚያስችላቸው መስሎ ስለታያቸው ብቻ እነዚህ የፖለቲካ ድርጅቶች በፓርላማ ውስጥ ባሉ ፓርቲዎች መካከል ሲደረግ ከነበረው የድርድር መድረክ ያለ በቂ ምክኒያት አረጋገጠው በመውጣታቸው የተቃዋሚውን ጎራ በብዙ መልኩ ሊጠቅም ይችል የነበረው የፓርቲዎች የድርድር መድረክ ሊቋረጥ ችሏል። ይህ ሁሉ አልበቃቸው ብሎ ሰሞኑን በአዲስ አበባና በሃዋማ ከተሞች ኢዴፓ በአካሄዳቸው ህዝባዊ ስብሰባዎች ላይም የመድረኩ አባል የሆነው አንድነት ፓርቲ አባሎቹን አደራጅቶ በማስገባት ህዝባዊ ስብሰባዎቹን ለመበጠጠጥና ለመበተን ያደረገው ሙከራ ሳይሳካለት ቀርቷል። ይህንንም የራሱ የአንድነት ፓርቲ አባላት የሆኑ ወጣቶች በፈፀሙት ድርጊት በመፀፀት ማን እንዲህ ዓይነቱን ድርጊት እንዲፈፀሙ እንዳለማራቸው ቢሯችን ድረስ መጥተው አጋልጠዋል።

እነዚህ ምንም ዓይነት የጋራ አገራዊ አጀንዳ በመካከላቸው ሳይኖር ለሥርዓቱ ገደብ የለሽ ጥላቻ ስላላቸው ብቻ የተሰባሰቡና ትናንት በተለያዩ ጎራዎች ተሰልፈው እርስ በርስ በጠላትነት ሲተያዩ የነበሩ ድርጅቶች ይህንን ሁሉ ደባ መፈፀማቸው አልበቃቸው ብሎ በየኤምባሲው ቢሮ እዩዞሩ "ከእንግዲህ ለማንኛውም ዓይነት ግብጥም ሆነ ውይይት ከኢዴፓ ጋር ከጋበዛችሁን ልንገኘ አንችልም" በማለት ኢዴፓ በውጭ ዲፕሎማቶች እንዲገለል ለማድረግ ጥረት አድርገዋል። እንዲህ ዓይነቱ በፕሮፌሰር በዩን ዴፕሮስ አስተባባሪነት የተካሄደው ዘመቻም ለአሠራራቸው ችግር እንደፈጠረባቸው በርካታ የውጭ ዲፕሎማቶች ለኢዴፓ አመራሮች በግልፅ ያሳወቁ ሲሆን በትርቡ ከአዲሱ የአሜሪካ የአባማ አስተዳደር መጥተው የነበሩት የሴኔት አባልም ሁሉንም



ተቃዋሚዎች በአንድ ላይ አገኘተው ሲያነጋግሩ ኢዴፓ ሳይጋበዝ የቀረው በዚህ እነ ፕሮፌሰር በዬነ ባቀረቡት ቅድመ-ሁኔታ ምክኒያት እንደሆነ የአሜሪካው አምባሳደር ዶናልድ ያሚሚቶ በቅርቡ ለፓርቲያችን ፕሬዝዳንት ለአቶ ልደቱ አያሌው ገልፀውላቸዋል።

በአሁኑ ወቅት የኢዴፓ እንቅስቃሴ እያደገ መምጣቱ እያሳሰባቸው የመጣው እነዚህ ኃይሎች በፓርቲያችን ላይ ያላቸው ጥላቻ ከፍተኛ ደረጃ ላይ መድረሱን የሚያሳይ ፀረ-ዴሞክራሲ የሆነ ድርጊት ሰሞኑን በገሃድ ሲፈፀሙ በመታዩታቸውም ፓርቲያችን ይህንን መግለጫ ሊያወጣና ከእንግዲህም እነዚህን ኃይሎች በተመለከተ ግልፅ አቋም ይዞ ሊታገላቸው ተገዷል። ይኸውም ሰሞኑን በአገራችን የሥራ ጉብኝት ላይ ከሚገኙት ከኔዘርላንድስ የሰብዓዊ መብት አምባሳደር ኮሚሽን አርጃን ሃምበርገር ጋር የፖለቲካ ፓርቲ መሪዎች እንዲገናኙ የኔዘርላንድስ ኤምባሲ አንድ ፕሮግራም በኤምባሲው ጽህፈት ቤት ውስጥ አዘጋጅቶ ነበር። በዚህ ስብሰባ ክልዑካን ቡድኑ ጋር እንዲገናኙና ስለመጭው የአገራችን ብሔራዊ ምርጫ እንዲወያዩ ተጋብዘው የነበሩት ሊሀአዴግ፣ ኢዴፓና መድረኩ ነበሩ። ነገር ግን በጊላ ላይ የመድረኩ አመራሮች "ከሊሀአዴግ ጋር በአንድ ጠረጴዛ ዙሪያ ተቀምጠን መወያዩት አንፈልግም" የሚል ቅድመ-ሁኔታ በማቅረባቸው ኢዴፓና መድረኩ ብቻ በስብሰባው ላይ እንዲገኙ ጥሪ ተላለፈ።

በተደረገው ጥሪ መሠረት እርብ ሰኔ 3 ቀን 2001 ዓ.ም ከጧቱ ሦስት ሰዓት ላይ የፓርቲያቸው ተወካዮች በኤምባሲው ጽህፈት ቤት ተገኝተው ክልዑካን ቡድኑ ጋር ስብሰባ ሲጀመር መድረኩን ወክለው ከተገኙት ሰዎች ውስጥ ኢንጂነር ግዛቸው ሽፈራው፣ ዶ/ር ነጋሶ ጊዳዳና አቶ ገብሩ አስራት የሰነ-ሥርዓት ጥያቄ አለን በማለት "ኢዴፓ" በዚህ ስብሰባ ላይ የሚሳተፍ ከሆነ እኛ በውይይቱ የመቀጠል ፍላጎት የለንም" የሚል ቅድመ-ሁኔታ አቀረቡ። የልዑካን ቡድኑ አባላት በተከሰተው ነገር ተደናግጠው "ስለመጭው ምርጫ ከማንም ጋር ለመወያዩት ምን የሚያስፈራ ነገር አለ? ፓርላማ ውስጥስ አንድ ላይ እየተሰበሰባችሁ ትሰሩ የለም ወይ? እንደዚህ እያላችሁስ ዴሞክራሲን በአገራችሁ እንዴት ልትገነቡ ትችላላችሁ? ሁላችሁንም በተናጠል ለማነጋገር እኛ ጊዜውም የለንም። እባካችሁ እንዲህ ዓይነቱን ተገቢ ያልሆነ ጥያቄ ተውትና ውይይቱ ይጀምር" በማለት ቢማፀኑም የመድረኩ መሪዎች "በምንም ዓይነት ከኢዴፓ ጋር ተቀምጠን



ውይይት ለማድረግ አንችልም በማለት ስብሰባውን አረግጠው ለመውጣት ከመቀመጫቸው ተነሱ።

በዎቅቱ ለአገር ክብር ሲባል ከውጭ ለመጡት ልዑካን ተገቢውን እክብሮት ማሳዩትና ፕሮግራማቸውም እንዳይበላሽ ማድረግ ተገቢ መስሎ የታያቸው የኢ.ዲ.ፓ ተዎካይ "ፕሮግራማችሁ ከሚበላሽ እኔ ከስብሰባው ብወጣ ይሻላል። እናንተ ስብሰባችሁን ቀጥሉ" በማለት ስብሰባውን ለቀው በመውጣታቸው የልዑካን ቡድኑ አባላት ከመድረክ መሪዎች ጋር ውይይታቸውን ማካሄድ ችለዋል። ከእነሱ ጋር የተካሄደው ውይይት እንዳበቃም የልዑካን ቡድኑ ሌላ ቀጣይ ፕሮግራማቸውን በመሰረዝ ከኢ.ዲ.ፓ ተዎካይ ጋር ሰፊ ውይይት አድርገዋል። የመድረክ መሪዎች ባላዩት ተገቢ ያልሆነ ባህሪ እጅግ በማዘንም የልዑካን ቡድኑ አባላትና በኢትዮጵያ የኔዘርላንድስ አምባሳደር የኢ.ዲ.ፓን ተዎካይ ስለተፈጠረው ችግር ይቅርታ ጠይቀዋል።

ኢ.ዲ.ፓ እነዚህ የፖለቲካ ኃይሎች ምንጠልባት ወደፊት ወደ ትክክለኛው አቅጣጫ ሲመጡ ይችላሉ ብሎ በማሰብ የሚፈፀሙትን ፀረ-ዲሞክራሲ የሆነ ድርጊት ሁሉ ታግሶ እስከዛሬ ቆይቷል። ከእነዚህ በኋላ ግን እንዲህ ዓይነቱን በህዝብ ትግል ስም የሚፈፀም ደባ በዝምታ ማለፍ ተገቢ ሆኖ አላገኘውም። እነዚህ መድረክ በሚል ስብሰባ ውስጥ ያሉ የፖለቲካ ኃይሎች ለ/ሥርዓቱ ካላቸው ገደብ የለሽ ጥላቻ በስተቀር በመካከላቸው ምንም ዓይነት የጋራ አጀንዳ የሌላቸው ከመሆኑም በላይ በየሃይቱ እያራመዱት የሚገኘው አቋምም የዲሞክራሲና የሃሳብ ነፃነት መኖርን በእጅጉ የሚፃረር ነው። የእነዚህን ኃይሎች ፀረ-ዲሞክራሲ አቋም ለረዥም ጊዜ ሲከታተል ቆይቶ ፓርቲያችን ዛሬ ላይ የደረሰበት ድምዳሜ እነዚህ ኃይሎች ነገ በሆነ መጥፎ የታሪክ አጋጣሚ የመንግሥት ሥልጣን በእጃቸው ቢገባ በአገራችን በአሁኑ ወቅት በአንፃራዊነት የሚታዩው ሃሳብን የመግለፅም ሆነ የመደራጀት ነፃነት ጭራሽ ደብዛው የሚጠፋ መሆኑን ነው።

ዛሬ እንደነሱ ተቃዋሚ ፓርቲ በሆነው ኢ.ዲ.ፓ ላይ እንዲህ ዓይነት የአፈና ድርጊት ለመፈፀም ሲሞክሩ የሚታዩ እነዚህ ኃይሎች ነገ ሁሉን ነገር ለማድረግ የሚያስችል የመንግሥት ሥልጣን በእጃቸው ውስጥ ቢገባ የሃሳብ ተቃዋሚዎቻቸውን ሁሉ ከማፈንና ከማጥፋት ወደኋላ እንደማይመለሱ ከወዲሁ አርግጠኛ መሆን ይቻላል። በእርግጥም በመድረኩ ውስጥ ከሚገኙት ሰዎች ውስጥ አንዳንዶቹን የገርሀኪይግ ባለሥልጣናት የነበሩና ለአገር ጥቅም ሲባል በተፈጠረ ልዩነት ሳይሆን በራሳቸው ፓርቲ



የገርሀኪይግ

ውስጥ የሚካሄድ የለውጥ ተሃድሶን በመቃዎም በውስጠ ፓርቲ ትግል ተሸናፊ ሆነው የወጡ ሰዎች መሆናቸው ሲታይ፤ ከእነዚህ ሰዎች መካከል አንዳንዶቹም "ጦርነትን መዋጋት ብቻ ሳይሆን መስራት እንችላለን" እያሉ በጦረኛ ባህሪያቸው በመኩራራት በህዝብ ላይ ሲመፃደቁ የነበሩና አንዳንዶቹም የትግራይ ርዕሰ ብሄር በነበሩበት ወቅት በክልላቸው ተቃዋሚዎች እንዳይንቀሳቀሱ ሲያኖኑና የትግራይ ህዝብ ጋዜጣ ማንበብ እንኳ እንዳይችል አፈና ሲፈፅሙ የነበሩ መሆኑ ሲታይ፤ አንዳንዶቹም በሌላ የተለዩ ምክኒያት ሳይሆን የኢህአዴግ ባለሥልጣንና የአገሪቱ ርዕሰ ብሔር በመሆን የሥልጣን ዘመናቸውን አሟጠው ከተጠቀሙ በኋላ "የኦሮሞ ህዝብ የመገንጠል መብቱን በህዝቡ ውሳኔ ሊያረጋግጥ ይገባል" በማለት የአክራሪነት አቋም ይዘው ከኢህአዴግ የተነጠሉ ሰዎች መሆናቸው ሲታይ፤ በአጠቃላይም እነዚህ ሰዎች በሥርዓቱ ውስጥ ሆነው ለዓመታት አፈና ሲፈፅሙብን የኖሩ ሰዎች መሆናቸው ሲታይ ዛሬ መልካቸውን ቀይረው በተቃዋሚነት ስም ተደራጅተው በመምጣት ተመሳሳይ አፈና በኢዴፓ ላይ ለመፈፀም ሲሞክሩ ቢታይ ድርጅቱንም አምባገነንነት መታዎቂያ ባህሪያቸው ነውና እምብዛም የሚያስደንቅ አይሆንም። ከእነዚህ ሰዎች ጋር በመሆን መድረክን ያቋቋሙት ሌሎቹ ግለሰቦችም ከአሁን በፊት በተለያዩ አምባገነናዊ ሥርዓቶችና የፖለቲካ ድርጅቶች ውስጥ አባል ሆነው ተመሳሳይ አፈና በመፈፀም የሚታዎቁ በመሆናቸው ዛሬ እንዲህ ዓይነቱን የማያዛልቅ ጥምረት ከቀድሞ የፖለቲካ ባለንጣዎቻቸው ጋር ፈጥረው ለተመሳሳይ ዓላማ ቢሰለፉ በእርግጥም የሚያስደንቅ አይደለም።

የሆነ ሆኖ እንደዚህ ዓይነቱ ፀረ-ዲሞክራሲ የሆነ ስብስብ በተቃዋሚነት ስም ህዝብን አጭበርብሮ እንደገና ወደ ሥልጣን ሊቆናጠጥ የሚችልበት ዕድል ካገኘ አገራችንን ወደ ከፋ አደጋ የሚከት መሆኑ የማያጠራጥር ስለሆነ ኢዴፓ ይህ ኃይል ወደ ትክክለኛው መስመር አስካልገባ ድረስ አቅምና ሁኔታ በፈቀደለት መጠን አቋም ይዞ በፅናት እንደሚታገለው ያሳውቃል። ህዝቡም የዚህን ፀረ-ዲሞክራሲ የሆነ ኃይል እውነተኛ ማንነት በውል ተረድቶ እንዲታገለው ኢዴፓ በዚህ አጋጣሚ ጥሪውን ያቀርባል።

የኢዴፓ ስራ-አስፈፃሚ ኮሚቴ
ሰኔ 5 ቀን 2001 ዓ.ም
አዲስ አበባ
ኢዴፓ የወደፊቱ ፓርቲ!

